



## Lallai wannan al'amarin zai kai inda dare da rana suka kai, kuma Allah ba Zai bar wani gidan bulo ko na gashi ba sai Allah Ya shigar da wannan addinin cikinsa

Daga Tamimud Dari -Allah Ya yarda da shi- ya ce: Na ji Manzon Allah - tsira da amincin Allah su tabbata a gare shi yana cewa: "Lallai wannan al'amarin zai kai inda dare da rana suka kai, kuma Allah ba Zai bar wani gidan bulo ko na gashi ba sai Allah Ya shigar da wannan addinin cikinsa, da girman mai girma ko da kaskancin kaskantacce, buwaya ce da Allah Yake daukaka musulunci da ita, da kaskancin da Allah Yake kaskantar da kafirci da shi" Tamimi al-Dari ya kasance yana cewa: Hakika na san hakan a iyalan gidana, hakika wanda ya musulunta a cikinsu alheri da daukaka da buwaya ya same shi, wanda yake kafiri a cikinsu kuma kaskanci da wulakanci da jiziya sun same shi .

[Ingantacce ne] [Ahmad ne ya rawaito shi]

Manzo - tsira da amincin Allah su tabbata agare shi - yana bada labarin cewa wannan addinin zai game dukkan sasannin kasa, duk gurin da dare da rana suka kai gurin to wannan addinin sai ya kai wurin, Allah ba Zai bar wani gida a cikin birni ko alkaryu ko a cikin kauyuka da sahara ba sai Ya shigar da wannan addini cikinsa. Wanda ya karɓi wannan addinin kuma ya yi imani da shi to zai zama mabuwayi da buwayar musulunci, wanda ya bijire masa kuma ya kafirce masa to zai zama kaskantacce wulakantacce. Sannan sahabi Tamimud Dari - Allah Ya yarda da shi - ya bada labarin cewa shi ya ga abinda manzon Allah - tsira da a mincin Allah su tabbata gare shi - ya bada labari da shi a iyalan gidansa musamman, domin wanda ya musulunta daga cikinsu alheri da daukaka da buwaya sun same shi, wanda kuma ya kafirce daga cikinsu kaskanci da wulakanci sun same shi tare da abinda zai dinga bayarwa na dukiya ga musulmai.

<https://sunnah.global/hadeeth/ha/show/11220>

